


PROFIL TAL-BEATU NAZJU FALZON



Nazju Falzon tweied ukoll fil-Belt Valletta fl-1813 mill-avukat Ġużeppi Falzon u Maria Tereża Debono. Dawk li kitbulna dwar hajtu jghidulna li sa minn meta kien għadu tifel żgħir, Nazju dejjem ha t-tagħlim tad-duttrina nisranija bl-akbar serjetà. Ta' 15-il sena d-deċiżjoni ta' hajtu kien hadha. Ġie ordnat kjeriku fil-Knisja tal-Ġiżwiti u tliet snin wara rċieva l-Ordnijiet Minuri. Biex temm ix-xewqa ta' qrabatu u jżomm it-tradizzjoni tal-familja, t'20 sena lahaq avukat, għalkemm qatt ma kellu f'moħħu li jipprattika din il-professjoni. Hafna hasbu li Nazju kien se jkompli t-triq għas-sacerdozju, iżda Nazju bhall-fqajjar Frangisku t'Assisi ma' hassux dehen ta' grad hekk għoli. Għażel li jahdem għall-glorja t'Alla bhala sempliċi kjeriku. Habb il-fqar daqs li kieku kien wiehed minnhom u gidu kollu għaddieh lilhom. Kien bniedem ta' penitenza qawwija u caħda kontinwa f'familja sinjura fejn ma kien jonqsu xejn. Sahansitra kien anke jxidd fuqu ilbies qadim biex ikun eqreb lejn il-foqra li tant kien ihobb. Nazju Falzon kien il-personifikazzjoni ta' l-umilta'. Kien sikwit itenni li t-tajjeb li hemm fih kollu tahulu Alla u li hu kien midneb bla ħila.

L-imhabba tieghu lejn it-tagħlim tad-duttrina u l-umilta' li biha kien imzejjen gegħluh jiftah il-bibien ta' daru u fiha jilqa' lil dawk li kienu bil-għatx għat-tagħlim. F'daru ġieli laqa' mitt suldat biex ilibbishom bl-ilbies sabiħ tal-Fidi Nisranija. Kien meta ra li daru kienet saret żgħira wisq għal dawk in-nies, li beda jgħallem fil-knisja tal-Ġiżwiti.

Nazju Falzon jgħallimna l-virtu' tad-distakk mill-gid materjali u mhux iċ-caħda tieghu. Jgħallimna l-użu tajjeb tal-flus bhala mezz ta' għajjnuna għall-fqir, il-batut u l-emarginat, l-istess bħal Kristu li ma ddejjax jiekol mal-pubblikani u mal-midinbin għax hu stess qalilna, dawk kienu l-aktar li jehtiguh. Nitolbuh lil Nazju Falzon biex ikattar fina l-karita' u biex dak li jkollna nagħrfu naqsmuh ma' haddiehor.